

08/02/2026

12.30 PM

آداب

یہ آکاش وانی سرینگر ہے ۔

خبروں کا بلٹن لیکر مینمسرست شاہ

دورہ PM

وزیر اعظم نریندر مو دی نے آج کولالم پور میں ملیشیاء کے اپنے ہم منصب انور ابراہیم کے ساتھ دو طرفہ بات چیت کی۔ اس دوران بابمی تعاون، قدرتی آفات سے نمٹنے سلامتی اور سمی کنڈکٹس تیار کرنے کے شعبوں سے متعلق کئی مفاہمت ناموں پر دستخط کئے گئے۔

وزیر اعظم نریندر مو دی نے کہا ہے کہ دونوں ملکوں کے درمیان مضبوط بابمی تعاون سے دہشت پسندی کا خاتمہ کرنے اور دفاعی شعبوں کو مزید دوام بخشنے کا موقع حاصل ہو گا۔ انہوں نے دہشت پسندی کا خاتمہ کرنے کے تعلق سے اپنے موقف کا اظہار کرتے ہوئے کہا کہ بھارت نے کبھی بھی دہشت پسندی سے متعلق دہرے معیار کو اختیار نہیں کیا ہے اور ناہی کبھی بھارت مستقبل میں دہشت پسندی کے ساتھ کوئی سمجھوتہ کر سکتا ہے۔

واضح رہے کہ نریندر مو دی ملیشیاء کے وزیر اعظم انور ابراہیم کی دعوت پر کل ملیشیاء کے 2 روزہ دورہ پر روانہ ہوئے ۔

امت شاہ

مرکزی وزیر داخلہ امت شاہ نے کل جموں میں ایک اعلیٰ سطح کی میٹنگ کی صدارت کرتے ہوئے جموں کشمیر میں ترقیاتی پروجیکٹوں کی پیشرفت کا جائزہ لیا۔

وزیر داخلہ نے کہا کہ مرکزی سرکار ایک ترقی یافتہ جموں کشمیر تعمیر کرنے کے ویژن پر کار بند ہے۔ انہوں نے اسے قبل اپنے 2 روزہ جموں کشمیر دورے کے دوران خطے کی سلامتی صورتحال کا جائزہ لینے کے لئے اعلیٰ سطح کی میٹنگ کی صدارت کی۔

## اسمبلی Omer

وزیر اعلیٰ عمر عبداللہ نے کہا ہے کہ سرکار کوفی الحال نئے انتظامی یونٹ قائم کرنے کا کوئی منصوبہ نہیں ہے کیونکہ حکومت کی ترجیح پہلے سے تشکیل دیئے گئے انتظامی یونٹوں کو پوری طرح قابل کار بنانے پر ہے۔ وزیر اعلیٰ نے اس بات کی خانیار علی محمد ساگر اور دیگر ارکان کی طرف سے MLA جانکاری اسمبلی میں وقفہ سوالات کے دوران مداخلت کرتے ہوئے دی۔

## سرینگر DC

ڈپٹی کمشنر سرینگر اکشے لالہ نے ایس ایس پی ٹریفک پولیس اعجاز احمد بٹ کے ہمراہ شنکر اچاریہ مندر سرینگر کا دورہ کر کے مہاشیو راتری کے تعلق سے انتظامیہ کی تیاریوں کا جائزہ لیا۔ انہوں نے متعلقہ افسران کو ہدایت دی کہ وہ شنکر اچاریہ مندر میں شردھالوؤں کی سہولت کے لئے لازمی خدمات میسر رکھے۔

## بانڈی پورہ DC

ڈپٹی کمشنر بانڈی پورہ اندو کنول چب نے ایک میٹنگ کے دوران ضلع میں مہاشیو راتری تہوار کے تعلق سے انتظامیہ کی تیاریوں کا جائزہ لیا۔ انہوں نے افسران کو ہدایت دی کہ وہ شردھالوؤں کی سہولت کے لئے علاقے میں صفائی ستھرائی، بجلی اور پینے کے پانی کی بلاخلل سپلائی سمیت بازاروں میں مچھلیاں، ندرو اور گیندے کے پھولوں کی وافر مقدار میں دستیابی کو یقینی بنائیں۔

ڈپٹی کمشنر نے بعد میں شاردھا ماتا مندر کلوسا اور شیو مندر اجر کا دورہ کر کے وہاں شردھالوؤں کو فراہم کی جانے والی سہولیات کا جائزہ لیا۔

## کپواڑہ DC

ڈپٹی کمشنر کپواڑہ شری کانت سوسے نے ضلع سطحی کمیٹی کی ایک میٹنگ کے دوران ضلع میں ہالسٹک ایگریکلچر ڈیولپمنٹ پروگرام کے نفاذ کا جائزہ کیا۔

ڈپٹی کمشنر نے زور دے کر کہا کہ دیہی معیشت کو فروغ دینے  
کلیدی رول ادا کرتا ہے جس سے پائیدار زرعی طریقوں کو فروغ HADP کے لئے  
ملنے کے ساتھ ساتھ کسانوں کی آمدنی میں اضافے کے امکانات پیدا ہوتے ہیں۔  
انہوں نے متعلقہ افسران کو ہدایت دی کہ وہ مذکورہ سکیم کے تحت مستفیدین کی بھر  
پور ہدایت کو یقینی بنائے۔

### بڈگام ورکشاپ

نیشنل انسٹی چیوٹ آف فیشن ٹیکنالوجی بڈگام میں کل تین روزہ ثقافتی ورکشاپ نقش  
میراث شاندار طریقے پر اختتام پذیر ہوا۔ تقریب سے خطاب کرتے ہوئے ڈپٹی کمشنر  
بڈگام ڈاکٹر بلال محی الدین بٹ نے کہا کہ بڈگام کا ضلع سوزنی، امبرائیڈری، پیپر  
ماشینی اور شاخساز سے جڑے کاریگروں کا مرکز رہا ہے۔

انہوں نے کہا کہ نقشہ میراث ورکشاپ کا مقصد نوجوان نسل کو ہاتھوں اور مشین  
سے تیار کردہ روایتی مصنوعات کے درمیان فرق کی سمجھ بوجھ کو فروغ دینا ہے۔

### پاٹھک

اینٹی کورپشن بیورو جموں کشمیر مینسماج سے رشوت خوری کی بدعت کا خاتمہ  
کرنے اور راشی عناصر کو کیفر کردار تک پہنچانے کیلئے ہر ممکن اقدامات کر رہا  
جموں کشمیر کے ڈائریکٹر شکتی کمار پاٹھک نے ایک پیغام کہا ہے کہ ACB ہے ۔  
، واٹس اپ Email کو بدعنوانی سے متعلق اپنی شکایت ACB کوئی بھی شکایت کنندہ  
یا سترک ناگرک ایپ کے ذریعے درج کرا سکتا ہے۔

-----S.K Pathak-----

### سکاسٹ

شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر نے شالیمار  
سرینگر میں ایک روزہ فوڈ پروسیسنگ کنکلیو کا انعقاد کیا جس کا مقصد فوڈ  
پروسیسنگ شعبے کے متعلقین کو اس صنعت کے جدید تقاضوں سے ہم آہنگ کرنے  
کے لئے انہیں ضروری جانکاری فراہم کرنا تھا۔

تقریب سے خطاب کرتے ہوئے سکاسٹ کشمیر کے وائس چانسلر پروفیسر نذیر احمد گنائی نے وادی میں فوڈ پروسیسنگ شعبے سے جڑے امکانات کو قابل عمل کار آمد بنانے کے لئے تحقیق اور جدت طرازی پر زور دیا۔

## کولگام DC

ڈپٹی کمشنر کولگام اطہر عامر خان نے ضلع سطح کی ٹیلی کام کمیٹی کی ایک میٹنگ کی صدارت کی۔ جس دوران انہوں نے بھارت نیٹ اور ڈیجیٹل کنکٹیوٹی سے متعلق کے R&B اور محکمہ BSNL, KPDCL بنیادی ڈھانچے کا وسیع تر جائزہ لیا۔ انہوں نے عہدیدار کو ہدایت دی کہ وہ ضلع میں ٹیلی کام کنکٹیوٹی کو تقویت دینے کے لئے تمام ضروری اقدامات کرے۔

اس کے ساتھ ہی خبروں کا یہ پلیٹن ختم ہوا ۔

خدا حافظ

.....

.....

....